

Кыргыз Республикасынын
Финансы министрлигинин
2025-жылдын “8” 07
№ 120-Б
буйругуна
5-тиркеме

№_____ банктык коштоо жөнүндө келишим

_____ ш.

20__ ж. “__” _____

Бйгарым укуктуу банктын аталышы (мындан ары – Банк), Кыргыз Республикасынын мыйзамдарына ылайык катталган жана иш алып барган юридикалык жактын атынан *Кызмат орду, аты-жөнү* Дата, №_____ Устав/ ишеним каттын негизинде иш алып барган, бир тараптан, жана

Сатып алуучу уюмдун/Агенттин аталышы (мындан ары – “БК заказчысы”), Кыргыз Республикасынын мыйзамдарына ылайык катталган жана иш алып барган юридикалык жак, каттоо номери _____, СИН _____, каттоо датасы: _____._____._____, Дата, №_____ Устав/ ишеним каттын негизинде иш алып барган *Кызмат орду, аты-жөнү* башка тараптан, мындан ары биргелешип “Тараптар” деп аталат, ал эми өзүнчө “Тарап” деп аталгандар төмөнкүлөр тууралуу банктык коштоо жөнүндө ушул келишимди (мындан ары – “Келишим”) түзүштү:

1. Жалпы жоболор

1.1. Тараптар ушул келишимдин максаттары үчүн Келишимдин 1-тиркемесинде келтирилген терминдер жана аныктамалар колдонулат деген макулдашууга келишти.

2. Келишимдин предмети

2.1. Банк БК заказчысына “Мамлекеттик сатып алуулар жөнүндө” Кыргыз Республикасынын Мыйзамына жана “Контрактты банктык коштоо жөнүндө” Кыргыз Республикасынын Министрлер Кабинетинин токтомуна ылайык БК өтүнмөлөрдүн негизинде ушул Келишимдин шарттарына ылайык контрактты банктык коштоо кызматтарын (мындан ары – БК кызмат көрсөтүүлөрдү алууга) көрсөтүүгө милдеттенет, ал эми БК заказчысы БК кызмат көрсөтүүлөрүн кабыл алууга милдеттенет.

2.2. Бул Келишим алкактык болуп саналат жана Банк тарабынан БК кызмат көрсөтүүлөрүнүн жалпы шарттарын аныктайт. Конкреттүү коштоочу контрактка карата БК кызмат көрсөтүүлөр тартиби жана шарттары БК өтүнмөсүндө Тараптар тарабынан макулдашылат. БК өтүнмөсү ар бир коштогон контрактка карата өзүнчө берилет. БК заказчысы ушул Келишим колдонулган мезгилде берилген БК өтүнмөлөрүнүн саны менен чектелбейт.

2.3. Келишимдин токтотулушу келишим токтотулганга чейин Банк тарабынан бекитилген БК өтүнмөлөрүнө карата Банк тарабынан БК кызмат көрсөтүүлөрүнүн токтотулушуна алып келбейт. Келишимдин шарттары келишим токтотулганга чейин банк тарабынан бекитилген бардык БК өтүнмөлөрүнө карата Тараптар өз милдеттенмелерин толук аткарганга чейин күчүндө болот.

3. БК өтүнмөлөрүн берүү, бекитүү жана өзгөртүү тартиби

3.1. БК кызмат көрсөтүүлөрүн алуу максатында БК заказчысы БК параметрлерин көрсөтүү менен БК өтүнмөлөрүн ушул Келишимдин 2-тиркемесинде белгиленген форма

боюнча Банкка берет. БК өтүнмөсүнө БК заказчысы бардык тиркемелер жана толуктоолор менен коштолгон контракттын БК заказчысы тарабынан күбөлөндүрүлгөн көчүрмөсүн тиркөөгө милдеттүү.

3.2. БК өтүнмөсү Банкка берилет:

3.2.1. БК өтүнмөлөрүн кабыл алууга ыйгарым укуктуу Банктын филиалдары/бөлүмдөрү аркылуу документтин түп нускасы формасында БК өтүнмөлөрүн кагаз жүзүндө берүү жолу менен; же

3.2.2. БК өтүнмөсүн Келишимдин 17-бөлүмүндө көрсөтүлгөн электрондук почта аркылуу документтин көчүрмөсү формасында жөнөтүү менен, андан кийин түп нуканы кагаз жүзүндө 3 (үч) жумуш күндүн ичинде жиберүү менен.

3.3. Банк БК өтүнмөлөр ага тиркелген документтер менен кошо алган күндөн тартып 3 (үч) жумуш күндүн ичинде карап чыгууну жүзөгө ашырат.

3.4. БК өтүнмөсүн карап чыгуунун жыйынтыгы боюнча Банк:

3.4.1. БК өтүнмөсүн бекитет жана аны аткарууга кабыл алат, бул жөнүндө Келишимде каралган тартипте БК заказчысына маалымдайт; же

3.4.1. БК заказчысына БК өтүнмөсүнө карата сын-пикирлерди жөнөтөт. БК заказчысы сын-пикирлер четтетилгенден кийин БК өтүнмөсүн Банктын дарегине кайра жөнөтүүгө укуктуу.

3.5. БК өтүнмөсүндө көрсөтүлгөн БК параметрлерин өзгөртүү максатында БК заказчысы БК параметрлерин өзгөртүү үчүн өтүнмөнү 3-тиркемеде белгиленген форма боюнча Банкка жөнөтөт. БК параметрлерин өзгөртүүгө өтүнмөгө мындай өзгөртүүлөрдү киргизүү зарылчылыгынын жазуу жүзүндөгү негиздемеси тиркелүүгө тийиш. Коштолгон контракт өзгөргөн учурда, БК заказчысы мындай өзгөртүүлөр киргизилген күндөн тартып 5 (беш) жумуш күнүнөн кечиктирбестен БК параметрлерин өзгөртүүгө өтүнмөнү Банкка жөнөтүүгө милдеттенет.

3.6. Банк БК параметрлерин өзгөртүүгө өтүнмөнү БК өтүнмөсүн карап чыгуу үчүн Келишимдин 3.3.-3.4-пунктчаларында белгиленген тартипте карайт.

3.7. БК параметрлерин өзгөртүүгө карата өтүнмөлөр Банк тарабынан бекитилген учурда, БК параметрлери менен Өзүнчө эсепти пайдалануу менен эсептешүүлөр каралган БК катышуучуларына билдирет жана БК параметрлеринин мындай өзгөрүүлөрү БК катышуучуларына жана/же Өзүнчө эсеп режимине тиешелүү болгон учурда, Коштоочу контрактты ишке ашыруунун аткаруучусу/Катышуучусу менен түзүлгөн Келишимде белгиленген тартипте Өзүнчө эсеп режимине өзгөртүүлөрдү киргизет.

3.8 БК заказчысы же Банк ушул Келишимдин 2 жана 3-тиркемелеринде белгиленген формаларга өз кароосу боюнча өз алдынча өзгөртүү киргизүүгө же кандайдыр бир жол менен толуктоого укуктуу.

4. Өзүнчө эсеп режими

4.1. Банк БК катышуучуларына Өзүнчө эсептерди ачат, алар үчүн БК параметрлеринде БК өтүнмөсүндө белгиленген шарттарда Өзүнчө эсепти пайдалануу менен Коштолуучу контракт/Контракт боюнча эсептешүүлөр каралган.

4.2. БК заказчысы Коштолуучу контракт боюнча эсептешүүлөрдү аткаруучунун Өзүнчө эсебин пайдалануу менен гана жүзөгө ашырат.

4.3. БК заказчысы Коштоочу контрактта төмөнкү милдеттүү шарттардын болушун жана аткарылышын камсыздоого милдеттенет:

4.3.1. Аткаруучу тарабынан Коштолуучу контракт түзүлгөн күндөн тартып 10 (он) жумуш күнүнөн кечиктирбестен Банкта Өзүнчө эсеп ачуу жөнүндө;

4.3.2. Аткаруучунун акча каражаттарын Коштолуучу контрактта каралган милдеттенмелерди аткаруу максатында гана пайдалануу милдети жөнүндө;

4.3.3 Аткаруучу Коштолуучу контракт боюнча бардык эсептешүүлөрдү Өзүнчө эсептерди пайдалануу менен гана жүргүзгөндүгү жөнүндө;

4.3.4. БК катышуучулары тарабынан Контрактка ушул пунктта (жогоруда) каралганга окшош шарттарды киргизүү жөнүндө.

5. Эсептешүүлөрдүн мониторинги жана акча каражаттарынын максаттуу чыгымдалышын контролдоо

5.1. БК өтүнмөлөрүнө ылайык, Банк БК катышуучулары тарабынан эсептешүүлөргө мониторинг жүргүзүүнү жана акча каражаттарынын максаттуу чыгымдалышына контролдукту жүзөгө ашырат жана эсептешүүлөргө мониторинг жүргүзүүнүн жана акча каражаттарынын максаттуу чыгымдалышына контролдуктун жыйынтыктарын БК заказчысына, Кыргыз Республикасынын Финансы министрлигине, БК өтүнмөсүндө көрсөтүлгөн башка жакка жеткирет. Банк акча каражаттарынын Өзүнчө эсеп боюнча максаттуу чыгымдалышына контролду БК параметрлерине жана аны Коштолуучу контракттын жана/же Контракттын шарттарына шайкеш келүүсүнө карата Которууга өтүнмөлөрдү жана аларга карата Негиздөөчү документтерди текшерүү жолу менен жүзөгө ашырат.

5.2. Банк БК заказчысына, Кыргыз Республикасынын Финансы министрлигине, БК өтүнмөсүндө көрсөтүлгөн башка жакка, эсептешүүлөргө мониторинг жүргүзүүнүн жана тиешелүү Коштолуучу контрактты ишке ашыруунун алкагында ар бир БК өтүнмөлөрү боюнча акча каражаттарынын максаттуу пайдаланылышын контролдоонун жыйынтыктарын жеке кабинеттеги “КБК интерактивдүү отчеттуулугу” сервисі аркылуу отчеттор түрүндө билдирет. Эсептешүүлөргө мониторинг жүргүзүүнүн жана акча каражаттарынын максаттуу пайдаланылышын контролдоонун жыйынтыктары Банк тарабынан БК заказчысына, Кыргыз Республикасынын Финансы министрлигине, БК өтүнмөсүндө көрсөтүлгөн башка жакка биринчи Өзүнчө эсеп ачылган күндөн кийинки жумуш күндөн баштап берилет. БК заказчысы Банк менен макулдашуу боюнча БК өтүнмөлөрүндө интерактивдүү отчеттуулукта түзүлгөн эсептешүүлөргө мониторинг жүргүзүүнүн жана акча каражаттарынын максаттуу чыгымдалышын контролдоонун жыйынтыктары жөнүндө отчеттордун кошумча формаларын белгилөөгө укуктуу.

5.3. Өзүнчө эсеп боюнча бардык өтүнмөлөр Банк тарабынан акча каражаттарынын максаттуу чыгымдалышы контролдоонууга тийиш.

5.4. Тараптар БК катышуучуларынын Өзүнчө эсептери боюнча акча каражаттарынын максаттуу чыгымдалышын контролдоонун төмөнкү тартибин аныкташты:

5.4.1. Которууга өтүнмө Аткаруучу/Коштолуучу контрактты ишке ашыруунун катышуучулары тарабынан түзүлөт жана Банкка жөнөтүлөт. Которууга өтүнмөнү түзүүдө Аткаруучу/Коштолуучу контрактты ишке ашыруунун катышуучулары Которууга өтүнмөнүн “төлөм багыты” талаасында Банк тарабынан ыйгарылган коштолуучу контракттын идентификаторун (мындан ары – ККИ) көрсөтүүгө милдеттүү.

5.4.2. БК катышуучусу Банкка Негиздөөчү документтерди көчүрмө түрүндө Банкка Которуу өтүнмөлөр жиберилген күндөн кечиктирбестен негиздөөчү документтерди кабыл алуу порталы аркылуу берет.

5.4.3. Банк Акча каражаттарынын максаттуу чыгымдалышын контролдоо жол-жобосун жүргүзүү үчүн Банк документтердин толук топтомун алгандан кийинки күндөн тартып 3 (үч) жумуш күндүн ичинде Которууга өтүнмөлөрдү жана Негиздөөчү документтерди карап чыгууну жүзөгө ашырат, ага негиздөөчү документтер жана которууга өтүнмөлөр кирет.

5.4.4. Банк Акча каражаттарынын максаттуу чыгымдалышын контролдоонун жыйынтыгы боюнча:

5.4.4.1. Которууга өтүнмөлөрдү жана Негиздөөчү документтерди текшерүүнүн оң натыйжасы болгон учурда, Которууга өтүнмөнү, Которууга тескеме катары кабыл алат,

колдонуудагы мыйзамдарда каралган бардык жол-жоболорду жүзөгө ашырат жана которууга мындай тескемени аткарат;

5.4.4.2. Которууга өтүнмөлөрдү жана Негиздөөчү документтерди текшерүүнүн терс жыйынтыгы болгон учурда Которууга өтүнмөнү аткарбастан кайтарып берет.

5.5. Негиздөөчү документтер андагы маалыматтардын толуктугун, тууралыгын жана аныктыгын камсыздоого, ошондой эле Банкка Кыргыз Республикасынын расмий тилинде (орус тилинде) же расмий (орус) тилине расмий күбөлөндүрүлгөн котормосун тиркөө менен берилүүгө тийиш. Негиздөөчү документтер БС Сервисине карата колдонуучу алардын макулдашуусунда белгиленген формасына жана форматына болгон талаптарына шайкеш келүүгө тийиш.

5.6. Банк БК заказчысына, Кыргыз Республикасынын Финансы министрлигине, БК өтүнмөсүндө көрсөтүлгөн башка жакка, жеке кабинет аркылуу Аткаруучу/Коштолуучу контрактты ишке ашыруунун катышуучуларын Которууга берилген өтүнмөлөрү жана Негиздөөчү документтери жөнүндө маалыматты Которуу тескемесин аткаруу үчүн негиз болгон Коштолуучу контракттын тиешелүү Аткаруучу/Коштолуучу контрактты ишке ашыруунун катышуучуларынын Банкка тийиштүү түрдө берилген макулдугу болгон шартта берүүгө милдеттенет.

5.7. Тараптар Банк Коштолуучу контракт/Контракт боюнча товарлардын иш жүзүндө жеткирилишин, иштердин иш жүзүндө аткарылышын, кызматтарды көрсөтүүлөрдү, башка милдеттенмелерди иш жүзүндө аткарылышын текшерүү боюнча иш-чараларды жүргүзбөйт, ошондой эле БКнын катышуучулары тарабынан берилген Негиздөөчү документтердин аныктыгына экспертиза жүргүзбөгөнүнө макул болушат.

6. Которууга талаш өтүнмөлөрдү макулдашуу

6.1. Эгерде Которууга өтүнмөгө карата Банк Которууга өтүнмөнү макулдашуу/макул болбоо жөнүндө өз алдынча чечим кабыл ала албаса, Банк мындай Которууга талаш өтүнмө боюнча БК заказчысына Жеке кабинет аркылуу суроо-талапты жөнөтүүгө укуктуу.

6.2. Бул учурда БК заказчысы БК катышуучусун которууга карата Которууга талаш өтүнмөсүнүн макулдашуу/макул болбоо жөнүндө чечимди Банк тарабынан Жеке кабинет аркылуу тиешелүү суроо-талап жөнөтүлгөн күндөн кийинки 5 (беш) жумуш күнүнөн кечиктирбестен Банкка жөнөтүүгө милдеттүү. БК заказчысы өз алдынча же өзүнүн ыйгарым укуктуу өкүлдөрү аркылуу күн сайын Жеке кабинетке кайрылууга милдеттүү.

6.3. БК заказчысы тарабынан Которууга талаш өтүнмө боюнча кабыл алынган чечимдин жыйынтыгы боюнча Банк Келишимдин 5.4.4-пунктунда каралган иш-аракеттерди жүзөгө ашырат.

6.4. Эгерде 6.2-пунктта көрсөтүлгөн мөөнөттүн ичинде БК заказчысы тиешелүү чечим кабыл албаса же Банк тарабынан БК заказчысынын Которууга талаш өтүнмөдө көрсөтүлгөн мөөнөттө макулдашуу/макул болбоо жөнүндө бир беткей жооп алынбаса, Банк Которууга талаш өтүнмөнү макулдашпайт жана Коштоочу контракттын ишке ашырылышына мындай өтүнмөнү Аткаруучу/Коштолуучу контрактты ишке ашыруунун катышуучусуна аткаруусуз кайтарып берет. БК заказчысынын Которууга талаш өтүнмөнү макулдашуудан баш тартуусу кандай болгон күндө дагы, Банктын мындай өтүнмөнү Которууга тескеме катары кабыл алуудан баш тартуусу үчүн сөзсүз негиз болуп саналат. Банк Которууга талаш өтүнмөнү аткарбастан кайтарып берүүнүн мүмкүн болгон кесепеттери үчүн жоопкерчилик тартпайт.

7. БК сервис

7.1. БК сервистерин пайдалануу тартиби колдонуучулук макулдашууда белгиленет.

8. БК кызмат көрсөтүүлөрүн токтотуунун тартиби

8.1. Банк БК өтүмөсү боюнча БК кызматын көрсөтүүлөрүн төмөнкү учурларда токтотот:

8.1.1. Коштолуучу контракт боюнча милдеттенмелерди аткарууга байланыштуу;

8.1.2. БК заказчысынын демилгеси боюнча БК өтүмөсүн аткарууну токтотууга байланыштуу.

8.2. Банк 8.1.1-пунктка ылайык БК өтүмөсү боюнча БК заказчысынан Коштоочу контракт боюнча милдеттенмелердин аткарылышы жөнүндө жазуу жүзүндөгү билдирүүнү алган жана аткаруучу тарабынан Коштолуучу контрактты аткаруу максатында тартылган Коштолуучу контрактты ишке ашыруунун катышуучулары менен бардык эсептешүүлөр аяктаган күндөн тартып 5 (беш) жумуш күндүн ичинде БК кызматын көрсөтүүнү токтотот. БК заказчысы банкка көрсөтүлгөн жагдайлар келип чыккан учурдан тартып 5 (беш) жумуш күндүн ичинде жазуу жүзүндө билдирүү жөнөтүүгө милдеттүү.

8.3. 8.1.2-пунктка ылайык өтүмөнү аткарууну токтотуу үчүн Заказчы БК табыштамасын аткарууну токтотуу жөнүндө банкка жазуу жүзүндө, анын ичинде аны аткарууну токтотуу датасына чейин 30 (отуз) календардык күндөн кечиктирбестен мөөнөтүнөн мурда билдирүү жөнөтүүгө укуктуу.

8.4. БК өтүмөсү боюнча БК кызмат көрсөтүүлөрүн токтотууда Аткаруучу/Коштолуучу контрактты ишке ашыруунун катышуучуларынын Өзүнчө эсептери Банк менен Аткаруучу/Коштолуучу контрактты ишке ашыруунун катышуучусунун ортосундагы макулдашууда каралган тартипте жабылууга же банктык эсеп режимине которулууга тийиш. БК заказчысы Банк менен макулдашуу боюнча БК параметрлеринде Аткаруучу/Коштолуучу контрактты ишке ашыруунун катышуучуларынын айрым эсептерин жабуунун же аларды банктык эсеп режимине которуунун кошумча шарттарын орнотууга укуктуу.

9. Банктын кызмат көрсөтүүлөрүнө төлөө тартиби жана мөөнөттөрү

9.1. “Мамлекеттик сатып алуулар жөнүндө” Кыргыз Республикасынын Мыйзамына жана “Контрактты банктык коштоо жөнүндө” Кыргыз Республикасынын Министрлер Кабинетинин токтомуна ылайык түзүлгөн Коштолуучу контрактка карата БК кызмат көрсөтүүлөрү Банк тарабынан акы алынбастан көрсөтүлөт.

9.2. БК өтүмөсү боюнча кызмат көрсөтүүлөрдү токтоткон күндөн тартып 5 (беш) жумуш күндүн ичинде банк БК заказчысына актты (2 нусканы) тариздейт жана жөнөтөт. БК заказчысы актыга аны Банктан алган күндөн тартып 5 (беш) жумуш күндүн ичинде кол коет жана бир нускасын Банкка кайтарып берет. БК заказчысынан кол коюлган акт же жазуу жүзүндө жүйөлүү каршы пикирлер/дооматтар банк тарабынан кол коюлган актыны БК заказчысы алган учурдан тартып 5 (беш) жумуш күндүн ичинде алынбаса, акт Тараптар тарабынан макулдашылган болуп эсептелет.

10. Жоопкерчиликти чектөө

10.1. Ушул бөлүм жана Келишимдин шарттары менен жөнгө салынбаган бөлүгүндө Тараптар Келишим боюнча милдеттенмелерди аткарбагандыгы же талаптагыдай аткарбагандыгы үчүн Кыргыз Республикасынын мыйзамдарына ылайык жоопкерчилик тартышат.

10.2. Тараптар Банк жоопкерчилик тартпайт деп макул болушат:

10.2.1. БК катышуучусу тарабынан милдеттенмелерди аткарбагандыгы же талаптагыдай эмес аткаргандыгы үчүн;

10.2.2. Коштолукчу контракт/Контракт боюнча БК катышуучусунун милдеттенмелеринин сапаты жана иш жүзүндө аткарылышы үчүн;

10.2.3. Келишим боюнча өз милдеттенмелерин аткарбагандыгы же тийиштүү түрдө аткарбагандыгы үчүн, эгерде аталган бузуулар телекоммуникациялык түйүндөрдөгү үзгүлтүктөрдөн, маалыматтарды өткөрүп берүү үчүн колдонулган байланыш каналдарынын иштебей калышынан, зыяндуу программалардын иш-аракеттеринен, Банктын күнөөсү жок БК Кызматтарын көрсөтүүдө колдонулган программалык камсыздоонун бузулушу жана/же үчүнчү жактардын иш-аракеттер/аракетсиздик менен шартталган болсо.

10.3. БК катышуучулар тарабынан анык эмес, толук эмес же жараксыз Негиздөөчү документтерди берүүнүн натыйжасында Которууга тескеме катары кабыл алынган өтүнмөлөрдүн аткарылышы үчүн Банк жоопкерчилик тартпайт.

11. Ал жеткис күчтүн жагдайлары

11.1. Келишим боюнча Тараптар өз милдеттенмелерин аткарбагандыгы же тийиштүү аткарбагандыгы үчүн жоопкерчиликтен ал жеткис күчтүн жагдайлары келип чыккан учурда бошотулат, аларга табигый кырсыктар, авариялар, өрт, массалык баш аламандык, иш таштоо, аскердик аракеттер, үчүнчү жактардын укукка каршы аракеттери, Тараптардын Келишим боюнча өз функцияларын аткаруусуна түздөн-түз же кыйыр түрдө тыюу салган же тоскоолдук кылган ченемдик укуктук актылардын күчүнө кириши, анын ичинде, банктын контрагенттери же банк-корреспонденттери жайгашкан өлкөдөгү мамлекеттик органдар тарабынан тыюу салуу жана чектөө чараларына жана Тараптардын эркине көз каранды болбогон башка жагдайлар кирет.

11.2. Ал жеткис күч жагдайлары келип чыкканда Тарап токтоосуз, бирок 7 (жети) календардык күндөн кечиктирбестен алар жөнүндө экинчи Тарапка жазуу жүзүндө билдирүүгө тийиш.

11.3. Жогоруда аталган жагдайлар токтотулгандан кийин Тарап токтоосуз, бирок 7 (жети) календардык күндөн кечиктирбестен бул жөнүндө экинчи Тарапка жазуу жүзүндө билдирүүгө тийиш. Билдирүүдө келишим боюнча милдеттенмелерди аткаруу болжолдонгон мөөнөт көрсөтүлүүгө тийиш.

12. Келишимдин колдонуу мөөнөтү

12.1. Келишим белгисиз мөөнөткө түзүлгөн жана Тараптар кол койгон күндөн тартып күчүнө кирет.

12.2. Келишимге кол коюу датасы келишимдин преамбуласында көрсөтүлгөн ага кол коюлган дата болуп эсептелет.

13. Колдонулуучу мыйзамдар

13.1. Бул Келишим Кыргыз Республикасынын мыйзамдарына ылайык жөнгө салынат жана чечмеленет.

14. Келишимди өзгөртүү жана бузуу тартиби

14.1. Эгерде ушул Келишимде башкача каралбаса, Келишимге карата бардык өзгөртүүлөр жана толуктоолор эки Тараптын ыйгарым укуктуу өкүлдөрү тарабынан жазуу жүзүндө бирдиктүү документке кол коюу жолу менен болсо жарактуу болуп саналат.

14.2. Келишимди бузууга Тараптардын макулдашуусу боюнча же Кыргыз Республикасынын мыйзамдарында каралган негиздер боюнча соттун чечими менен жол берилет.

14.3. Келишимди бузуу жөнүндө макулдашуу жазуу жүзүндө түзүлүшү керек. Мында, Тараптардын Келишимди бузуу жөнүндө макулдашууга кол коюу фактысы Тараптарды өз ара эсептешүүлөрдү жөнгө салуу милдетинен бошотпойт.

14.4. Эгерде Кыргыз Республикасынын Министрлер Кабинети тарабынан Банкты ыйгарым укуктуу банктардын тизмегинен чыгаруу жөнүндө чечим кабыл алынган болсо, Банк, эгерде Кыргыз Республикасынын Министрлер Кабинетинин чечиминде башкача көрсөтүлбөсө, Кыргыз Республикасынын Министрлер Кабинетинин мындай чечими күчүнө киргенге чейин Банк тарабынан бекитилген БК өтүнмөлөрүнө карата гана банктык коштоону ишке ашырууга укуктуу. Банк Кыргыз Республикасынын Министрлер Кабинети кабыл алган чечим жөнүндө маалымат алган күндөн кийинки он (10) жумуш күндүн ичинде БК заказчысын жана БК катышуучуларын маалымдоого милдеттүү. Бул келишимдин шарттары Кыргыз Республикасынын Министрлер Кабинетинин мындай чечими күчүнө киргенге чейин Банк тарабынан бекитилген БК бардык өтүнмөлөрүнө карата Тараптар өз милдеттенмелерин толук аткарганга чейин күчүндө болот.

15. Талаш-тартыштарды кароонун тартиби

15.1. Ушул Келишимди түзүүгө, аткарууга, өзгөртүүгө же токтотууга байланыштуу, ошондой эле анын жараксыздыгына байланыштуу маселелер боюнча Тараптардын ортосунда келип чыккан бардык талаш-тартыштар же пикир келишпестиктер сүйлөшүү жолу менен жөнгө салынууга тийиш.

15.2. Эгерде талаш-тартыш келип чыккан учурдан тартып 30 күндүн ичинде сүйлөшүүлөр жолу менен жөнгө салынбаса, анда талаш-тартыш Банк жайгашкан жер боюнча жергиликтүү сот тарабынан каралууга тийиш.

16. Купуялуу жана мыйзам менен корголгон маалымат

16.1. Тараптардын ар бири ушул Келишимдин алкагында ага жеткиликтүү болгон купуялуу маалыматты башка Тараптын жазуу жүзүндөгү макулдугусуз санкциясыз пайдалануудан, жайылтуудан же жарыялоодон коргоону камсыз кылууга милдеттүү.

16.2. Ушул Келишимдин алкагында берилген купуялуу маалыматта тийиштүү “Купуялуу” деген белги болууга тийиш. Купуялуу маалыматты алып жүрүүчүлөр, эгерде Тараптар жазуу жүзүндө башкача макулдашпаса, кабыл алуу-өткөрүп берүү актысынын негизинде Тараптардын ортосунда берүүсү тийиш.

16.3. Ушуну менен БК заказчысы Кыргыз Республикасынын Финансы министрлигине, “КБК технологиялык компаниясы” ЖЧКсына, БК өтүнмөсүндө көрсөтүлгөн башка жакка банктык сырды түзгөн маалыматтарды жана документтерди, анын ичинде Негиздөөчү документтерди берүүгө тапшырат, ошондой эле макулдугун берет, ошондой эле ушул пунктта көрсөтүлгөн жазуу жүзүндөгү макулдукту калган БКнын катышуучулары тарабынан берилишин камсыздайт.

16.4. БК заказчысынын кызыкчылыгын көздөгөн жеке жактардын жеке маалыматтарына карата – жеке ишкерлер, менчик ээлери, уюштуруучулар, акционерлер же Катышуучулар, башкаруу органдарына кирген жактар, ошондой эле ишеним каттын негизинде же ишеним катсыз БК заказчысынын атынан же анын кызыкчылыгында иштеген адамдар, БК заказчысы жеке маалыматтарды кармоочу катары чыгат (мындан ары ушул бөлүмдүн максаттары үчүн БК заказчысы кармоочу деп түшүндүрүлөт) жана ага жүктөлгөн Кыргыз Республикасынын мыйзамдарынын бардык талаптарын аткарууга милдеттенет, ал эми Банк иштеп чыгуучу катары (ушул бөлүмдүн максаттары үчүн иштеп

чыгуучу деп Банк түшүндүрүлөт) БК заказчысынын кызыкчылыгында жеке маалыматтарды иштеп чыгууну жүзөгө ашырууга милдеттенет.

16.5. Кармоочу жеке маалыматтарды камтыган маалыматты берүүгө, иштеп чыгууга, сактоого, сканерлөөгө, көчүрүүгө кармоочу тарабынан колдонуудагы мыйзамдарда белгиленген тартипте жеке маалыматтар субъектинин макулдугу алынгандыгын тастыктайт.

16.6. Кармоочунун жеке маалыматтары менен аткарыла турган иш-аракеттердин тизмеси төмөнкүлөрдү камтыйт, бирок алар менен чектелбейт: чогултуу, системалаштыруу, сактоо, өзгөртүү, пайдалануу, эсиздендирүү, бөгөттөө, жеке маалыматтарды берүү.

16.7. Тараптар ушул келишимди тийиштүү түрдө аткаруу үчүн зарыл болгон жана колдонуудагы мыйзамдарда каралган учурларды кошпогондо, аларга белгилүү болгон бардык жеке маалыматтар үчүнчү жактарга ачык болууга тийиш эмес деген макулдашууга келишти.

16.8. Ушуну менен БС заказчысы Кыргыз Республикасынын Финансы министрлигине, ошондой эле Келишимдин 16.3-пунктунда көрсөтүлгөн жактарга жеке маалыматтарды түзгөн маалыматтарды жана документтерди берүүгө макулдугун билдирет.

16.9. Тараптар жеке маалыматтарды санкцияланбаган же кокустан кирүүдөн, жеке маалыматтарды өзгөртүүдөн, бөгөттөөдөн, көчүрүүдөн, жайылтуудан, берүүдөн, жок кылуудан, ошондой эле колдонуудагы мыйзамдарда каралган жеке маалыматтарга карата башка мыйзамсыз аракеттерден коргоону камсыз кылуу боюнча укуктук, уюштуруучулук жана техникалык чараларды көрүүгө милдеттүү.

17. Корутунду жоболор

17.1. Келишимге ылайык жөнөтүлүүчү бардык билдирүүлөр жана кабарлар, БК сервистери аркылуу жөнөтүлүүчү жана/же алмашылуучу билдирүүлөрдөн тышкары, жазуу жүзүндө таризделет жана колго тапшырылат же почталык курьердик кызматтар аркылуу жөнөтүлөт, же тапшырылгандыгы жөнүндө билдирүү менен заказдык почта аркылуу Келишимдин 19-бөлүмүндө көрсөтүлгөн даректерге жөнөтүлөт, ошондой эле төмөндө көрсөтүлгөн электрондук почта даректерине жөнөтүлөт:

Банк үчүн

Көңүл буруу: [_____]

Электрондук почта дареги: [_____]

БС заказчысы үчүн

Көңүл буруу: [_____]

Электрондук почта дареги: [_____]

Билдирүүлөрдү/кабарлоолорду заказдык почта, почта курьердик кызматтары аркылуу жөнөткөн учурда, Тарап ошондой эле билдирүүнү/кабарлоону сканерленген түрдө электрондук почта аркылуу 17.1-пунктта көрсөтүлгөн даректер боюнча кайталоого милдеттенет. Ошону менен бирге билдирүү/кабарлоо алынган деп эсептелинет жана бул Тараптын электрондук почта системасы/корпоративдик системасы менен тастыктала турган электрондук почта аркылуу билдирүүнү/кабарлоону ийгиликтүү алган учурда укуктук кесепеттерди жаратат. Билдирүүнүн/кабарлоонун түп нускасы жана электрондук почта аркылуу жөнөтүлгөн сканерленген көчүрмө бири-бирине дал келбесе, билдирүүнүн/кабарлоонун электрондук почта версиясы жарактуу болуп эсептелет. Мындай учурда билдирүүнүн/кабарлоонун түп нускасын электрондук почта аркылуу жиберилген тийиштүү сканерленген көчүрмөдөн айырмаланган Тарап аны электрондук почта аркылуу жиберилген тийиштүү сканерленген көчүрмөнүн жазуу түрүндө башка Тарапка кыска мөөнөттө берүүгө милдеттүү.

17.2. Тарап 17.1-пунктта көрсөтүлгөн байланыш маалыматтарын БКдагы өтүнмөдө көрсөтүү же башка Тарапка жазуу жүзүндө билдирүү жөнөтүү жолу менен өзгөртүүгө укуктуу. Эгерде мындай кабарлоонун күчүнө кирүү мөөнөтү Тараптардын мындай кабарлоосунда көрсөтүлбөсө, мындай кабарлоону жөнөткөн Тараптан жазуу жүзүндөгү билдирүү алынган учурдан тартып өзгөртүүлөр күчүнө кирет.

17.3. Тараптар Келишим боюнча кызмат көрсөтүү максатында Банк үчүнчү жактарды тартууга укуктуу экендигине макул болушат, мында БК заказчысынын Банк тарабынан үчүнчү жактарды тартууга макулдугун алуу талап кылынбайт.

17.4. Эгерде ушул Келишимдин жоболорунун бири кандайдыр бир себептерден улам жараксыз деп табылса, мындай жобонун жараксыздыгы калган жоболордун жана бүтүндөй келишимдин жарактуу болуусуна таасир этпейт.

17.5. Өзүнчө эсептерди ачуу үчүн банктын кеңселеринин тизмеси сайтта жайгашкан: www._____.

17.6. Банктык коштоо маселелери боюнча Банктын байланыш жагы:

- 1) Аты-жөнү, кызмат орду, тел., электрондук дареги: _____;
2) Аты-жөнү, кызмат орду, тел., электрондук дареги: _____.

18. Тиркемелер

- 1-тиркеме – “Терминдер жана аныктамалар”;
- 2-тиркеме – “Контрактты банктык коштоого өтүнмө”;
- 3-тиркеме – “Банктык коштоо параметрлерин өзгөртүүгө өтүнмө”.

19. Тараптардын даректери жана реквизиттери

Банк:

_____ “ _____ ”

Дареги: _____

СИН: _____

Корреспонденттик эсеп:

БИК: _____

Тел.: _____

Электрондук дареги: _____

Интернеттеги сайт: _____

Кызмат орду

_____/ Аты-жөнү

М.О.

БК заказчысы:

_____ “ _____ ”

Дареги : _____

СИН: _____

Эсептешүү эсеби :

Тел.: _____

Электрондук дареги:

Интернеттеги сайт: _____

Кызмат орду

_____/ Аты-жөнү

М.О.

Терминдер жана аныктамалар

“Банктык коштоонун заказчысы (мындан ары – БК заказчысы)” - Банк менен банктык коштоо жөнүндө келишим түзгөн Сатып алуучу уюм/Агент;

“БК өтүнмөсү” – БК заказчысы тарабынан Банкка ушул Келишимдин 2-тиркемесинде көрсөтүлгөн формада БК кызматын көрсөтүүгө жана конкреттүү Коштолуучу контрактка карата БК параметрлерин аныктоо үчүн өтүнмө;

“БК параметрлерин өзгөртүүгө өтүнмө” – БК заказчысы тарабынан ушул Келишимдин 3-тиркемесинде көрсөтүлгөн форма боюнча БК параметрлерин өзгөртүү үчүн Банкка берилген өтүнмө;

“Которууга өтүнмө” – акча каражаттарынын максаттуу чыгымдалышын контролдоо жол-жоболорун жүзөгө ашыруу үчүн Банкка жиберилүүчү БК катышуучусу тарабынан түзүлгөн төлөм документинин долбоору;

“Интерактивдүү отчеттуулук” – БК заказчысына Банк тарабынан сунушталган БК сервиси, БК кызматын көрсөтүү боюнча учурдагы абалды жана статистиканы чагылдырууга, ошондой эле отчетторду түзүү жана эсептөөлөргө мониторинг жүргүзүүнүн натыйжасы тууралуу жыйынды маалыматты жүктөөгө арналган, ал 24/7 режиминде үзгүлтүксүз түзүлөт, ага жетүү жеке кабинет аркылуу камсыз кылынат;

“Аткаруучу” – БК заказчысы менен Банктык коштолуучу контракт түзгөн берүүчү (аткаруучу, подрядчы).

“Контракт” – бул Аткаруучу менен Коштолуучу контрактты ишке ашыруунун катышуучусунун ортосунда түзүлгөн келишим, ошондой эле коштолуучу контрактты ишке ашыруу максатында Коштолуучу контрактты ишке ашыруунун катышуучуларынын ортосунда түзүлгөн келишим (контекстке жараша бир эле учурда же өз-өзүнчө) түшүнүлөт;

“Акча каражаттарынын максаттуу чыгымдалышын контролдоо”- которууга өтүнмөлөрдү жана банк тарабынан жүзөгө ашырылуучу негиздөөчү документтердин БК параметрлерине жана коштолуучу контракттын жана/же контракттын шарттарына ылайык келүүсү боюнча БК катышуучулары тарабынан айрым эсептер боюнча эсептешүүлөр жүргүзүлгөнгө чейин текшерүү;

“Купуялуу маалымат” – “Купуялуу” белгиси бар ар кандай маалымат;

“Жеке кабинет” – Банк тарабынан БК заказчысына көрсөтүлүүчү БК сервиси, ал аркылуу Банк менен БК заказчысы ортосунда талаш төлөмдөрдү макулдашуу, маалыматтарды, билдирүүлөрдү жана документтерди электрондук формада алмашуу ишке ашырылат, ошондой эле Интерактивдүү отчеттуулукка жетүү камсыз кылынат;

“Негиздөөчү документтер” – юридикалык жактан милдеттүү документтер жана/же бухгалтердик эсептин баштапкы документтери жана/же которууга өтүнмөнүн негизинде Өзүнчө эсепте алар менен акча каражаттарын максаттуу пайдалангандыгын тастыктаган БК катышуучуларынын башка документтери;

“Өзүнчө эсеп” – банкта ачылган банктык (атайын) эсеп, ал боюнча Банк БК катышуучуларына Өзүнчө эсеп режимин белгилейт, алар үчүн БК параметрлери банк тарабынан эсептешүүлөргө мониторинг жүргүзүү жана акча каражаттарынын максаттуу чыгымдалышын контролдоо максатында Өзүнчө эсепти пайдалануу менен коштолуучу контракт/контракт боюнча эсептешүүлөр каралган;

“Банктык коштоонун параметрлери (мындан ары – БК параметрлери)” - БК өтүнмөсүндө конкреттүү коштолуучу контрактка карата БК кызматын көрсөтүүнүн

негизги шарттары, анын ичинде Өзүнчө эсепти пайдалануу тартибине карата талаптар, коштолуучу контрактты ишке ашыруунун жана акча каражаттарынын максаттуу чыгымдалышын контролдоонун алкагында БК катышуучуларынын Өзүнчө эсептерде эсептешүүлөрүнө мониторинг жүргүзүү;

“Негиздөөчү документтерди кабыл алуу порталы” – Банк тарабынан БК катышуучуларына берилүүчү БК сервиси, алар менен эсептешүүлөр Өзүнчө эсепти пайдалануу менен гана жүргүзүлөт, ал аркылуу мындай БК катышуучулары негиздөөчү документтерди Банкка өткөрүп беришет;

“Которууга тескеме” - акча каражаттарынын максаттуу чыгымдалышына контролдон өткөн жана Кыргыз Республикасынын Улуттук банк Башкармасынын 2021-жылдын 8-декабрындагы №П-14/68-7-(НПА) токтому менен бекитилген Кыргыз Республикасындагы накталай эмес эсептешүүлөр жөнүндө жобого ылайык Өзүнчө эсеп боюнча чыгым операцияларын жүргүзүү үчүн банк тарабынан кабыл алынган которууларга өтүмө;

“Банктык коштоо сервистер” – (мындан ары – БК сервистер) БК кызмат көрсөтүү максатында иштелип чыккан жана жеке кабинетти, интерактивдүү отчеттуулукту, негиздөөчү документтерди кабыл алуу порталын камтыган маалыматтык сервистер;

“Коштолуучу контракт” – реквизиттери БК өтүмөсүндө көрсөтүлгөн БК заказчысы жана Аткаруучу тарабынан түзүлгөн мамлекеттик сатып алуу жөнүндө контракт;

“Которууга талаш өтүмө” – акча каражаттарынын максаттуу чыгымдалышын контролдоонун алкагында банк макулдук берүү/макулдук бербөө жөнүндө өз алдынча чечим кабыл ала албаган жана ушул Келишимде белгиленген тартипте БК заказчысы менен макулдашылууга тийиш болгон которууга өтүмө;

“БК кызматын көрсөтүү” – Коштолуучу контрактты жана акча каражаттарынын максаттуу чыгымдалышын, эсептешүүлөрдүн мониторингин натыйжага жеткирүүнү контролдоону, акча каражаттарынын максаттуу чыгымдалышын БК заказчысына билдирүүнү, контролдоону, ошондой эле БК катышуучуларына БК сервистерин берүүнү ишке ашыруунун алкагында Өзүнчө эсептерде БК катышуучуларынын эсептешүү мониторингин Банк тарабынан ишке ашыруу боюнча кызмат көрсөтүүлөрдүн комплексин камтуучу контрактты банктык коштоо кызматын көрсөтүү;

“Банктык коштоонун катышуучулары” (мындан ары – БК катышуучулары) – биргелешип же өз-өзүнчө БК заказчысы, Аткаруучу жана/же Коштолуучу контрактты ишке ашыруунун катышуучусу;

“Коштолуучу контрактты ишке ашыруунун катышуучулары” – контракттын негизинде коштолуучу контрактты ишке ашырууга Аткаруучу тарабынан тартылган жактар, алар менен эсептешүүлөр Өзүнчө эсепти колдонбостон жүргүзүлүшү мүмкүн болгон башка контрагенттерди кошпогондо, Өзүнчө эсепти пайдалануу менен гана жүргүзүлөт;

“Башка контрагенттер” - БК параметрлеринде көрсөтүлгөн жактар, алар менен эсептешүүлөр Коштолуучу контрактты ишке ашырууга тартылган учурда Өзүнчө эсепти пайдаланбастан жүргүзүлөт.

Банк:

БК заказчысы:

Банктык коштоо жөнүндө
келишимдин
20__-жылдын “__” ____
№_____
2-тиркемеси

Контрактты банктык коштоого өтүнмө

[Фирмалык бланкта таризделет]

Контрактты банктык коштоого өтүнмө Кыргыз Республикасынын Финансы министрлиги тарабынан бекитилген типтүү формага ылайык түзүлөт.

Банктык коштоо жөнүндө
келишимдин
20__-жылдын “__” ____
№____
3-тиркемеси

Банктык коштоо параметрлерин өзгөртүүгө өтүнмө
[Фирмалык бланкта таризделет]

Кызмат орду
“_____ Банк” ААК
Аты-жөнү

Коштолуучу келишимдин идентификатору ККИ:
_____.

Банктык коштоо параметрлерин (БК параметрлерин) өзгөртүүгө ушул өтүнмө
20__ ж. “__” ____ №____ Банктык коштоого өтүнмө (мындан ары – БК өтүнмөсү)
карата Банктык коштоо жөнүндө 20__ ж. “__” ____ №____ Келишимине ылайык
берилет.

“_____ Банк” ААКсы БК өтүнмөсүнө төмөнкү өзгөртүүлөрдү
макулдашууну өтүнөм: [төмөндө зарыл болгонду көрсөтүү].

*I бөлүмдө БК заказчысы, Аткаруучу жана Коштолуучу контракт жөнүндө
маалымат: [Өзгөртүүлөрдүн тексти көрсөтүлөт]*

*II бөлүмдө Банктык коштоонун параметрлери (БК параметрлери)
[Өзгөртүүлөрдүн тексти көрсөтүлөт]*

*III бөлүмдө “Банктык коштоонун интерактивдүү отчеттуулугу” Сервисине
кошулуу: [Өзгөртүүлөрдүн тексти көрсөтүлөт]*

БК заказчысы

Кызмат орду

_____ Аты-жөнү 20__ ж. “__” ____
М.О.

Банк тарабынан бекитилгендиги жөнүндө белги:

**Банктык коштоо параметрлерин өзгөртүүгө өтүнмө “_____ Банк” ААК
тарабынан бекитилди**

“_____ Банк” ААКсынын кызмат орду
_____ / Аты-жөнү “__” ____ 20__ ж.

Банк:

Кызмат орду

_____ / Аты-жөнү

М. О.

БК Заказчысы:

Кызмат орду

_____ / Аты-жөнү

М. О.